

### 3. نئون يڱ

منوهر چڱھ، آڪاشواڻي ممبئي اسٽيشن تي سنڌي سيڪشن ۾ پروگرام اينگزيڪيوٽو آفيسر طور خدمت انجام ڏيندي سنڌي ڪلچر کي فروغ ڏيڻ لاءِ هر ممڪن ڪوشش ڪندي اُتان رٽائرمينٽ ورتي. هن جون ڪيتريون ئي ڪهاڻيون ريڊيو تان نشر ٿي چڪيون آهن ۽ سندس ٻه ڪهاڻي سنگره 'نئون يڱ' ۽ 'رات گذري ويندي' لکيل آهن.

اڄ جي سڀني سماج ۾ عورت کي مرد جي سمان حق ڏيڻ سان گڏوگڏ سندس عزت ۽ آبرو وڌائڻ لاءِ موجوده ڪهاڻيءَ جي پلاٽ جي گھڙت ڪيل آهي.



ديوان چئنراءِ جي موت کان پوءِ ڏهين ڏينهن ڪريا ڪرم لاءِ سندس پٽي راڌا پنهنجي ڌيءَ ڪملا کي ساڻ ڪري ديوان جي سنڪن جو ڪلش کڻي ناسڪ ۾ گوداوري نديءَ جي تٽ تي اچي پهتي. پنڊي جي سامهون ڪلش رکي چيائين :

”منهنجي گھوت جي سنڪن جو ڪلش آهي. جل پروان ڪرڻو آهي پتا جو ڪريا ڪرم ان جي ڌيءَ ڪملا ڪندي.“

پنڊو ڪڏهن ڪلش کي ته ڪڏهن ڪملا جي چهري کي ڏسي رهيو هو. جڏهن ڪوبه فيصلو ڪونه ڪري سگهيو تڏهن پوٽيءَ جا ورق ورائيندي چيائين :

ڪ’شاسترن ۾ پراڻيءَ جي ڪريا ڪرم جو حق پت سننان کي ئي ڏنو ويو آهي. ڪنيا ته ڪريا ڪرم ڪري ئي نٿي سگهي. پراڻيءَ جي سدگتيءَ لاءِ ڪريا ڪرم شاسترن پٽاندڙ هڻڻ گهرجي.“

اهو چئي پنڊو چپ ڪري ويهي رهيو. راڌا جي ڪنن تي پنڊي جا اکر پوريءَ ريت پيا يا نه خبر ڪونه آهي. پر ايترو ضرور سمجهه ۾ آيس ته ڪريا ڪرم لاءِ هن جي پٽ ونود جي ضرورت آهي. راڌا سچ ته ماضيءَ جي تصويرن ۾ ڪوهجي ويٺي.

چار سال اڳ ..... ممبئيءَ جو سهارا هوائي اڏو .... رات جا ٻه وڳا هئا! ديوان چئنراڙءَ جو سمورو ڀرپوار هن جي زال راڌا ۽ ڌيءُ ڪملا، ونود کي آمريڪا وڃڻ لاءِ هوائي جهاز ۾ چاڙهڻ لاءِ آيل هئا. ونود، ديوان چئنراڙءَ جو سڪيلڊو پٽ هئو. هن هينئر ئي M.Sc فرسٽ ڪلاس ۾ پاس ڪئي هئي. ڪيمڪل ٽيڪنالاجيءَ ۾ Ph.d ڪرڻ لاءِ هو آمريڪا وڃي رهيو هو. ونود کي ڇڏي باقي سڀني جا چهره لٿل هئا. راڌا جي اکين ۾ ڳوڙها نري رهيا هئا. هوءَ انهن ڳوڙهن کي روڪڻ جي پوري ڪوشش ڪري رهي هئي. ڪملا به پاڻ کي جهل ڏيڻ لاءِ اڌ ڪلندي اڌ رهندي ڀاءُ سان هٿان هٿان جون ڳالهون ڪري رهي هئي. پر ديوان صاحب ته ڪنڌ هيٺ ڪري ڪنهن ڳوڙهي ويچار ۾ هو. اوچتو اناٽونس مينٽ ٿي :

”نيويارڪ ڏانهن ويندڙ فلائيٽ نمبر 304 جا ياتري هوائي جهاز ڏانهن روانا ٿين.“

ونود اُٿيو، پهريائين ماءُ کي ۽ پوءِ پيءُ کان پيرين پيٽي موڪلايائين. ڪملا کي سڪ سان پاڪر پاتائين. ڪنهن جي زبان مان هڪ اکر به ڪونه اڪليو. ونود هڪ وڏي هال ڏانهن پنهنجن کان پري هلندو ويو. ٽي جسرن ان وچوڙي کي تيسنائين ڏسندا رهيا؛ جيستائين ونود هڪ موڙ تان مڙندي اکين کان اوجھل ٿي ويو. ديوان صاحب لاءِ هيءُ وچوڙو سهڻو محال هو. هو پر ۾ پيل ڪرسيءَ جو سهارو وٺي ويهي رهيو. هن جي اکين ۾ ڳوڙها نري آيا.

راڌا گهر پهچي پنهنجو صبر وڃائي ويني وڏي واڪي ديوان کي چيائين :

”جي پٽ ۾ ايترو موهه اٿو ته هن کي پرديس وڃڻ ئي ڇو ڏنو. هاڻي ڇا ٿيندو منهن سڄائڻ مان يا اونڌي منجي پائڻ مان! پڙهڻ ويو آهي ڪو عمر پر لاءِ ته ڪونه ويو آهي. جلد واپس اچي ويندو.“ ايڏو موهه ڪونهي ٿو! پاڻ کي همٿ ڏيو!

ديوان چئنراڙءَ آهستي ورائيو : ”هن گهر ۾ منهنجي ڪير ٿو ٻڌي، سڀني کي پنهنجي مت آهي. ونود کي موڪل ڏيڻ لاءِ منهنجي مرضي اصل ڪونه هئي پر اڄ ڪالهه جي نوجوانن کي ڪير سمجھائي. چون، هت ڇا رکيو آهي، نه آهي پڙهائيءَ جو قدر، نه آهي جيون جو سڪ. پر سچ اهو آهي راڌا، ته هيءَ پيڙهيءَ پنهنجي سڪ لاءِ پريشان آهي. هنن کي وڏن جي سڪ ۽ پيار جو ڪوبه اونو ڪونه آهي. نه آهي هنن کي پنهنجي ماءُ پيءُ جو خيال ۽ نه پنهنجي ديش سان لڳاءُ : سڀ جو سڀ خود غرض ٿي پيا آهن. خيرا! جتي به هجي، شل خوش هجي! اسان جو ڇا! اسان ته پنهنجا ڏينهن کائي چڙهيا آهيون.“

ديوان هڪ ٿڌو شوڪارو ڀري اُٿي کڙو ٿيو.

وقت پنهنجي رفتار سان هلندو رهيو، ٽي سال گذري ويا. ونود جي Ph.d لاءِ ٿيسز تسليم ڪئي ويئي. هن کي آمريڪا جو گرڊن ڪارڊ ملي ويو هئو. ونود هاڻ ڪنهن ريسرچ ليباريٽريءَ ۾ ڪوچ جو ڪاريه ڪري رهيو هئو. ونود جي آيل خط ۾ راڌا ۽ ديوان صاحب کي فقط اها ئي خبر ڄاڻڻ جي اتسڪتا هئي ته ونود ڪڏهن ٿو گهر واپس اچي : پر هر خط ۾ اها خبر غير موجود هوندي هئي. هر خط پڙهڻ کان پوءِ هنن کي ڪيترن ڏينهن تائين ملول رهڻو پوندو هو. وري نئين سر ٻئي خط جو انتظار شروع ٿيندو هو. راڌا پنهنجي پتار کي ڏي ڏيڻ لاءِ چوندي هئي .

”توهان آڃايو ٿا پريشان ٿيو. پڪي به هر شام پنهنجن آڪيڙن ڏانهن واپس ورندا آهن. اسان جو ونود ته انسان آهي. هڪ ڏينهن ضرور واپس ايندو.“

پريشان ديوان صاحب کي اهو دليل ڪونه آڻڻو چيائين :

”راڌا! جن کي پرديس جو چشڪو لڳو آهي ۽ پنهنجي وطن کي، پنهنجي گهر کي دور ڪري ٿا پائينين : سي پر ڪنيل پڪين جيان آهن. هنن وٽان پنهنجي آشيائين ڏانهن واپس ورتڻ جي اميد ڪرڻ ناداني آهي. منهنجو من ٿو چوي ته هاڻ هن جو منهن ڏسڻ منهنجي نصيب ۾ نه آهي.“

ديوان چئنراڙءَ کي وڏي عمر ۾ پنهنجي پٽ جو وچوڙو گهڻي جيان کائي رهيو هو. نيل سرير ست سهي ڪونه سگهيو ۽ وڃي ڊاڪٽر جي پڙ پيو. ڊاڪٽرن هن جي بيماريءَ کي نالو ڏنو. ’هارٽ انجائنا‘ يعني دل جي ڪمزوري ديوان صاحب بسترو پڪڙيو. راڌا ۽ ڪملا ڏينهن رات هن جي شيوا ۾ لڳيون رهيون.

هڪ ڏينهن ڪملا پنهنجي ڀاءُ کي هڪ مختصر خط لکيو.

”پريه ونود!

دادا دل جي بيماريءَ جو شڪار ٿي پيو آهي. دوا درمل ٿئي پيو. ڪجهه فائدو به اٿس. مان سمجھان ٿي ته دادا تنهنجو وچوڙو جهيلي نه ٿو سگهي، ٿي سگهيتي ته سڀ ڪجهه ڇڏي واپس هلي اچ. توبن هيءُ گهر اڀاڻڪو ٿي پيو آهي.“

ونود خط جو جواب ٽن مهينن کان پوءِ ڏنو. خط نه هو. ناسور، نشتر، ٽنبل جي برابر هو.

تنهنجو خط پڙهي مان ان رايي تي پهتو آهيان ته اسين سڀ ڀارتواري هميشه سينٽيمينٽل يعني پاڻ ۾ آهيون ۽ حقيقت جي پرک اسان ۾ ڪونه آهي. ان سببان ئي اسان پنهنجي پيل آهيون. مان اهر ڪوچ ڪاريه ۾ مشغول آهيان ۽ ايندڙ ٽن چئن سالن تائين وطن ورڻ جو سوچي به نه ٿو سگهان. جيڪڏهن منهنجو ڪوچ ڪاريه سڦل ٿيو ته مونکي آمريڪا سرڪار طرفان انعام ملندو. دادا کي اها جهرڪ ۽ جهرڪيءَ جي ڪهاڻي ياد ڏيارائڻ جيڪا هو ننڍي هوندي اسان کي ٻڌائيندو هو. هڪ جهرڪ ۽ جهرڪيءَ هڪ آڪيڙو اڏين ٿا. آڪيڙي ۾ ننڍڙا چوڙا جنم وٺن ٿا، آڪيڙي ۾ چوڙن جي آندميءَ گونج ٿئي ٿي. جهرڪ جهرڪي چوڙن لاءِ هتان هتان کاڌو آڻي رکي ٿا. چوڙن کي ڪارائين ٿا. چئن هفتن ۾ چوڙا وڌا ٿين ٿا. پيءُ ۽ ماءُ هنن کي اڏامڻ سيکاري ٿا. هڪ ڏينهن اهي چوڙا پيءُ ۽ ماءُ کي ڇڏي ڦر ڪري اوچي آسمان ڏانهن پنهنجا پنڪ پکيڙي اوچي اڏام ڀرين ٿا ۽ بس....

هڪ نئين شخصيت جو نماڻ ٿئي ٿو. شايد نئين ڀيڻ جي به اها ئي ڪهاڻي آهي.

ڪملا! مان هن خط سان پنهنجي دوست جينيءَ جو فوٽو موڪلي رهيو آهيان. اميد توکي ضرور پسند ايندو. جيني هاڻ مون سان ئي گڏ رهندي آهي.

ڪملا ۽ راڌا اها چئي ديوان کي ڪونه ڏيکاري. راڌا چئي پڙهي ٽڪرا ٽڪرا ڪري ڦاڙي ڦاڙي ڪري ڇڏي. هن من ئي من ۾ فقط ايترو چيو :

”نالائق! اسان انسان آهيون. اسين نه ڍور آهيون ۽ نه پکي آهيون. دل ته چوي ٿي ته توکي ڪو پارا تو ڏيان، پر نه جت هجين شل آباد هجين، شل ڪوسو واءُ نه لڳيئي!“

ونود جي ان چئي اچڻ کان هڪ مهينو پوءِ جي ڳالهه آهي، ديوان هڪ ڏينهن صبح جو ننڊ مان اٿيو. راڌا کير جو گلاس آڻي هن جي هٿ ۾ ڏنو. ڪملا پنهنجي پيءُ جي پاسي ۾ ويٺي هئي. ديوان هڪ ڍڪ کير جو پريو چهره تي مڌر مسڪراهت هڻس، چيائين.

”راڌا! رات سڀني ۾ ونود ڏٺو، وڏو ماڻهو ٿي ويو آهي تون به هاڻي نهن جي تلاش شروع ڪري ڇڏي، ونود ايندو ته جلد ئي ان جي شادي ڪرائي ڇڏبي.“ راڌا موڙهو ڏيئي اٿي کڙي ٿي. ويندي ويندي چيائين..

”موهه جي قاسمي ڇڏيو. پنهنجي صحت جو خيال ڪريو. سڀنا ڏسڻ بند ڪريو. سچ اهو آهي ته ونود هاڻي واپس ڪونه ايندو. هو وٺي به اٿي ٿي وٺي وينو آهي.“

ديوان صاحب جي منهن جو پنو لهي ويو، کير جو گلاس هن جي هٿ مان ڪري پيو، هن جو ڪنڌ لڙڪي ويو، ڪملا کان رڙ ڪري ويئي. راڌا ڀوڙي آئي، ائين ئي سڀ ڪجهه سماپت ٿي ويو. ڪملا پاءُ کي ٽيليفون ڪرڻ جي لاءِ ٽيليفون جو چوغو هٿ ۾ کنيو ته ماڻس پريان ئي رڙ ڪري چيس.

”خبردار جي پاءُ کي فون ڪيو اٿيئي! هاڻ هو ڇڏي اچي ڪندو، مان هن جو منهن به ڏسڻ نٿي چاهيان. هو هڪ ڪنگال انسان آهي. هو ڇا ماءُ پيءُ جو قرض چڪائي سگهندو! مان هن کي ان قرض کان مڪت ٿي ڪري ڇڏيان.“

ڪملا ٽيليفون جو چوغو هيٺ رکي ڇڏيو.

ديوان جي موت کان پوءِ سڀني متن ماڻهن راڌا کان ونود جي اچڻ جي بابت پڇيو، پر هن ڪنهن کي سنئون جواب ڪونه ڏنو، ڪن کيس صلاح ڏني ته :

”راڌا! تون ديوان جي سنڪن جو ڪلش رکي ڇڏي، جڏهن ونود آمريڪا مان واپس ايندو تڏهن هو هرڊوار يا ناسڪ ۾ وڃي سنڪن کي جلد پروان ڪري ايندو. اهو فرض هن جو آهي.“

راڌا نهر مان ورائيو : ”مان ونود لاءِ چو ترسان! ڪريا ڪرم جو فرض هاڻ ڪملا تي آهي. منهنجي لاءِ ڌيءُ ۽ پٽ ۾ ڪوبه فرق نه آهي. زمانو بدليو آهي، قانون بدليو آهي، پوءِ سماج ڇو نه ٿو بدلجي! ڪيترو وقت پٽ پٽ ڪري پيو جيئبو. پنهي کي ساڳيا حق آهن ته پوءِ پنهي جا ساڳيا فرض ڇو ڪين آهن. ڏهين ڏينهن سنڪن جو ڪلش ڪملا ئي پروان ڪري پنهنجو فرض پورو ڪندي. ان لاءِ هن کي ڪير به روڪي نٿو سگهي.“ راڌا ان اديش سان ئي ديوان جي موت کان ڏهه ڏينهن پوءِ ناسڪ ۾ اچي گوداوريءَ نديءَ جي تٺ تي پهتي هئي.

خبر نه آهي راڌا اڃان ڪيترو وقت ماضيءَ جي تصويرن ۾ ڪوهيل رهي ها، پر ڪملا پنهنجي ماءُ کي ويچارن ۾ ٻڌل ڏسي سندس هٿ پڪڙيو ۽ چيائين :

”مما! هاڻي ڇا ڪريون؟ پنڊو ته ڪريا ڪرم ڪرائڻ لاءِ تيار ڪونه آهي.“

ڌيءُ جو آواز ٻڌي جن راڌا ننڊ مان جاڳي اُٿي. ڌيءُ کي چيائين :

”ڪٺ ڪلش! هل مون سان! اهو فرض اڄ ڌيءُ کي ئي نڀائڻو پوندو!“

نڌيءَ جي تيز وهندڙ ڌارا ۾ ماءُ جي آديش سان ڪملا سنڪن جو ڪلش اونڌو ڪري سنڪن کي جل پروان ڪيو. پنهي ماءُ ۽ ڌيءُ گڏجي گوداوريءَ کي پرڳڻ ڪيو. راڌا پنهنجي ڌيءُ جي مٿي تي هٿ رکيو ۽ چيائين :

”ڪملا پُٽ تو اڄ پنهنجو فرض پورو ڪيو!“

پري کان پنڊو اڪيون ٽمٽائي نئين يڱ کي ڏسندو رهيو.

### نوان لفظ :

اوجھل - غائب

پتار - گھوت

ڏي - آئت

سنڪ - هائيون

ڪوسو واڻ لڳڻ - تڪليفون ڏسڻ

آٽڙڻ - وڻڻ

وني - ڪنوار

### آپياس

سوال ۱ : هيٺين مان هر هڪ جو جواب هڪ ٻن جملن ۾ لکو :-

- ونود آمريڪا ڇو ويو هو؟
- ديوان چئنراءَ جي پٽ جي وچوڙي ۾ ڪهڙي حالت ٿي؟
- ڪملا پنهنجو فرض ڪيئن پورو ڪيو؟
- راڌا ديوان چئنراءَ کي وڏي واڪي ڇا چيو؟

سوال ۲ : هيٺين سوالن جا جواب ٿوري ۾ لکو :-

- پُٽ ۽ ڌيءُ بابت راڌا جا ڪهڙا ويچار هئا؟
- ڇوڪرين کي ڪهڙا قانوني حق مليل آهن؟

سوال ۳ : ساڳي معنيٰ وارن لفظن جا جوڙا ملايو :-

(الف)	(ب)
هائيون	مُشڪل
ڏي	سنڪ
مُڪال	آئت
اُٻاڻڪو	ڪنارو
غائب	اڪيلو
تت	اوجھل



(ب) هيٺيان جملا ڪنهن ڪنهن کي چيا آهن :-

(۱) ”منهنجي گھوٽ جي سنڪن جو ڪلش آهي.“

(۲) ”ايڏو موھ ڪو نھي ٿو!“

(۳) ”اسين سڀ ڀارتوآسي هميشه سينٽيمينٽل يعني ڀاڙڪ آھيون.“

سوال ۴ (الف) ضد لکو :-

وڇوڙو، جنر، آباد، حاضر

(ب) صفتون ٺاهيو :-

درڏ، سال، شخص، پریشاني، وھر

(ث) هيٺين اصطلاحن جي معنيٰ ڏيئي جملن ۾ ڪم آڻيو.

ڪوسو واڙ نه لڳڻ، اوجھل ٿيڻ، ڏيڏيڻ، منهن جو پنو لهي وڃڻ

(د) وياڪرڻ موجب ڳالهائڻ جا لفظ سڃاڻو :-

مان، لاءِ، ايماندار، شاباس، ڪلش.

## ڀورڪ آڀياس

۱. ٽڪر تي عملي ڪم :-

وقت پنهنجي رفتار سان ..... هن جي شيوا ۾ لڳيون رهيون.

(الف) راڌا پنهنجي گھوٽ کي دلاسو ڏيڻ لاءِ چوندي هئي.

(ب) ڪمزور سرير صدمو سھي نه سگھيو.

(پ) وقت نه رُڪيو.

(پ) توهان ناحق وڀاڪل ٿيو ٿا.

(ii) ٽڪر ۾ انگريزي لفظن جو استعمال ٿيل آهي مثال ٽرين ڪارڊ وغيره آهڙا لفظ ڳولهي لکو :

(iii) هڪ ست ۾ جواب ڏيو :-

(الف) ونود ڪهڙي ڊگري حاصل ڪئي؟

(ب) دل جي بيماريءَ جو نالو لکو.

(iv) پرديس ۾ ويندڙ ’پَر ڪٽيل پکين جيان آهن‘ ان ست جي سمجھاڻي لکو :-

(۷) جوڙا ملايو :-

(۱) بيقوفي	(۱) آشيانا
(۲) گهر	(۲) وطن
(۳) صحيح سبب (ترڪ)	(۳) ناداني
(۴) ديش	(۴) دليل

(vi) مثال سمجھي خاڪو پورو ڪريو :

اِسَر	صفت	ڏنل لفظ
ديوان صاحب	پريشان	پريشان ديوان صاحب
.....	.....	وڏي عمر
سريئر	.....	.....
.....	ٿي	.....

(2) اُپٽار لکو : 'دوست اهو جو اوکي ويل ڪم آچي.'

(3) ڏنل مثال موجب خالن ۾ مناسب لفظ لکو :

اڪر : ر، ي، ت

جملا : (۱) ڪمان مان نڪتل ..... واپس نه ايندو .  
(۲) اچڪله ته ڏياريءَ تي ڪانا ٻارڻ هڪ سني ..... سمجھي ويندي آهي .

(۱) اڪر : س، ق، م

جملا : (۱) ڪورٽ ۾ شاهدي ڏيڻ کان اڳ ..... ڪٿو پوندو آهي .  
(۲) وقت گذرندي ..... ئي نه پئي آهي .

(۲) اڪر : ر، گ، ن

جملا : (۱) اسان جي ..... ۾ شاهي گلن جو نماءُ ٿيو .  
(۲) قدرت جا عجيب ..... آهن .

(۳) اڪر : ر، ز، و

جملا : (۱) ..... اوڀر کان سڄ اڀرندي آهي .  
(۲) سنيتا ڪاوڙ وچان ..... سان دروازو بند ڪيو .

(۴) اڪر : ر، ڳ، و

جملا : (۱) سامان ..... هو، ڪوليءَ کي سڏ ڪرڻو ئي پيو .  
(۲) واھڻن جي دونهن سبب ڦڦڙن جا ..... وڏي ويا آهن .

(۵) اڪر : ع، م، ل

جملا : (۱) ..... انسان جي ٽين اکه آهي .  
(۲) علم ..... بنا آڏورو آهي .

